

Çeçenistan Dövlət Pedaqoji Universitetində Azərbaycan mədəniyyəti mərkəzi

Azərbaycan Dillər Universitetinin (ADU) təşəbbüsü ilə dünyanın müxtəlif ali tədris ocaqlarında Azərbaycan mədəniyyəti mərkəzləri yaradılır. Növbəti belə mərkəz Rusiya Federasiyası Çeçenistan Respublikasının paytaxtı Qroznıda, Çeçenistan Dövlət Pedaqoji Universitetində təşkil edilib.



Bu münasibətlə keçirilən mərasimi Çeçenistan Dövlət Pedaqoji Universitetinin rektoru İsmayıl Bayxanov açıb.

ADU-nun beynəlxalq əlaqələr üzrə prorektoru Jalə Qəribova universitetin rektoru akademik Kamal Abdullanın salamlarını tədbir iştirakçılarına çatdırıb.

Çeçenistan Parlamentinin deputatı A.Naqaev, Çeçenistanın milli siyasət, xarici əlaqələr, mətbuat və informasiya məsələləri üzrə nazir müavini M.Başırov, Azərbaycan Yazıçılar Birliyinin beynəlxalq əlaqələr üzrə katibi Səlim Babullaoğlu, digər çıxış edənlər təşəbbüsün əhəmiyyətindən bəhs ediblər.

Qeyd olunub ki, xarici ölkə universitetlərdə Azərbaycan dili və mədəniyyəti mərkəzlərinin açılması ADU-nun rektoru akademik Kamal Abdullanın ideyasıdır. Sayca yeddinci mərkəz Çeçenistan Dövlət Pedaqoji Universitetində təşkil edilib.